

រាជរដ្ឋាភិបាលកម្ពុជា
ក្រសួងមហាផ្ទៃ
លេខ : ៣០៣០-៩



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ប្រកាស

ស្តីពី

ការបង្កើត មណ្ឌលអប់រំកែប្រែទី៤ ហៅកាត់ "ម៤"


ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/០០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រម លេខ នស/រកត/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយ ប្រើច្បាប់ស្តីពីការបង្កើតក្រសួងមហាផ្ទៃ
- បានឃើញអនុក្រឹត្យលេខ ១៦ អនក្រ ចុះថ្ងៃទី ២០ ខែ ធ្នូ ឆ្នាំ ១៩៩៣ ស្តីពីការរៀបចំ និងការប្រព្រឹត្តទៅ នៃក្រសួងមហាផ្ទៃ
- បានឃើញអនុក្រឹត្យលេខ ១៤៨ អនក្រ ចុះថ្ងៃទី ១៩ ខែ កញ្ញា ឆ្នាំ ២០០៥ ស្តីពីការបង្កើតអគ្គនាយកដ្ឋានពន្ធនាគារ
- បានឃើញសេចក្តីជូនដំណឹងលេខ ៨៣៤ សជណ ចុះថ្ងៃទី ១៧ ខែ មិថុនា ឆ្នាំ ២០០៩ របស់ទីស្តីការគណៈរដ្ឋមន្ត្រី ស្តីពីការយល់ព្រមផ្ទេរផ្ទៃដីចំនួន ៨៤៦ ហិកតា ចេញពីដែនព្រៃធម្មជាតិកម្ពុជា និងគោលការណ៍បង្កើត មណ្ឌលអប់រំកែប្រែទី៤ មានលក្ខណៈជាពន្ធនាគារកសិកម្ម
- តាមសំណើរបស់អគ្គនាយកនៃអគ្គនាយកដ្ឋានពន្ធនាគារ



ស ៩ ប ច

- ប្រការ ១ :** ត្រូវបានបង្កើតមណ្ឌលអប់រំកែប្រែទី៤ ហៅកាត់ ម៤ ចំណុះអគ្គនាយកដ្ឋានពន្ធនាគារ ក្រសួងមហាផ្ទៃ ។
- ប្រការ ២ :** មណ្ឌលអប់រំកែប្រែទី៤ មានលក្ខណៈជាពន្ធនាគារកសិកម្ម មានចំណុះផ្ទុកអ្នកទោសចំនួន ២.៥០០នាក់ មានផ្ទៃដីចំនួន ៨៤៦ ហិកតា និងមានទីតាំងនៅក្នុងភូមិសាស្ត្រឃុំផ្ទះរុង ស្រុកភ្នំក្រវាញ ខេត្តពោធិ៍សាត់ ។
- ប្រការ ៣ :** **អំពីតួនាទី ភារកិច្ច រចនាសម្ព័ន្ធ របស់មណ្ឌលអប់រំកែប្រែទី៤**
មណ្ឌលអប់រំកែប្រែទី៤ មានសាខាចំណុះចំនួន ០៥ និងមានតួនាទី ភារកិច្ច និងរចនាសម្ព័ន្ធដូចមានចែងក្នុង ប្រកាសលេខ ៤០៤ ប្រក ចុះថ្ងៃទី ០៤ ខែ មេសា ឆ្នាំ ២០០៧ របស់ក្រសួងមហាផ្ទៃ ស្តីពីតួនាទី ភារកិច្ច និងរចនាសម្ព័ន្ធចាត់តាំង របស់នាយកដ្ឋាន លេខាធិការដ្ឋាន មណ្ឌលអប់រំកែប្រែ និងពន្ធនាគាររាជធានី-ខេត្ត ចំណុះអគ្គនាយកដ្ឋានពន្ធនាគារ ។
- ប្រការ ៤ :** មណ្ឌលអប់រំកែប្រែទី៤ ដឹកនាំដោយប្រធានមួយរូប មានឋានៈស្មើនឹងអនុប្រធាននាយកដ្ឋាន និងមាន អនុប្រធានមួយចំនួនមានឋានៈស្មើនឹងប្រធានការិយាល័យថ្នាក់កណ្តាល ជាជំនួយការ ។
- ប្រការ ៥ :** សាខាទីមួយចំណុះមណ្ឌលអប់រំកែប្រែទី៤ ដឹកនាំដោយប្រធានមួយរូបដែលជាអនុប្រធានមណ្ឌល និងមាន អនុប្រធានមួយចំនួនមានឋានៈស្មើនឹងអនុប្រធានការិយាល័យថ្នាក់កណ្តាល ជាជំនួយការ ។
- ប្រការ ៦ :** បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍ ។
- ប្រការ ៧ :** អគ្គលេខាធិការ នៃអគ្គលេខាធិការដ្ឋាន អគ្គនាយក នៃអគ្គនាយកដ្ឋានរដ្ឋបាលមូលដ្ឋាន អគ្គស្នងការ នៃអគ្គស្នងការ ដ្ឋាននគរបាលជាតិ អគ្គនាយក នៃអគ្គនាយកដ្ឋានភស្តុភារ និងហិរញ្ញវត្ថុ អគ្គនាយក នៃអគ្គនាយកដ្ឋាន ពន្ធនាគារ អគ្គាធិការ នៃអគ្គាធិការដ្ឋានកិច្ចការនយោបាយ រដ្ឋបាលនិងនគរបាល អភិបាលរាជធានី-ខេត្ត ប្រធាននាយកដ្ឋានបុគ្គលិក និងបណ្តុះបណ្តាលវិជ្ជាជីវៈ និងគ្រប់អង្គភាពពាក់ព័ន្ធចំណុះក្រសួងមហាផ្ទៃ ត្រូវ អនុវត្តប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៧ ខែ តុលា ឆ្នាំ ២០០៩
ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ


ស ខេង

កន្លែងទទួល :

- ខុទ្ទករលំយសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- ក្រសួងយុត្តិធម៌
- ក្រសួងសេដ្ឋកិច្ច និង ហិរញ្ញវត្ថុ
- រដ្ឋលេខាធិការដ្ឋានមុខងារសាធារណៈ
(ដើម្បីជូនដំណឹង)
- ដូចប្រការ ៧
(ដើម្បីអនុវត្ត)
- ឯកសារ កាលប្បវត្តិ